

---

Ishvarapuktam Shivalingarchanopadesham

---

ಈಶ್ವರಪ್ರೋಕ್ತಂ ಶಿವಲಿಂಗಾರ್ಚನೋಪದೇಶಂ

---

Document Information



---

Text title : Ishvarapuktam Shivalingarchanopadesham

File name : IshvarapuktamShivalingArchanopadesham.itx

Category : shiva, upadesha, advice, shivarahasya

Location : doc\_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshvarAkhyah dashamAMshaH | adhyAyaH 50 |

vAvRittashlokaH ||

Latest update : September 8, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 9, 2024

*sanskritdocuments.org*

---

## ಈಶ್ವರಪ್ರೋಕ್ಷಂ ಶಿವಲಿಂಗಾರ್ಚನೋಪದೇಶಂ



(ಶಿವರಹಸ್ಯಾಂತರ್ಗತೇ ಈಶ್ವರಾಖ್ಯೇ)

- ಶಿವಗೌರೀಸಂವಾದೇ -

ಈಶ್ವರ ಉವಾಚ .

ಅರ್ಕೇಂದು ಬಿಂಬೇಷ್ಟನಲೇ ಚ ಲಿಂಗೇ

ಹೃದ್ಯುತಮಾಂಗೇ ಮಮ ದೇವಿ ಪೂಜನಂ .

ಪ್ರಶಸ್ತಮಾಹುರ್ನಿಗಮಾಗಮಾಃ ಶಿವೇ

ತತ್ಪೂಜನಂ ಮೇ ಸಫಲಂ ಭವೇತ್ಸದಾ .. 10..

ಪ್ರಾತರ್ದರ್ಶನಮೀಶ್ವರಸ್ಯ ವಿಪುಲಂ ನೈಶಂ ವಿನಶ್ಯೇದಘಂ

ಮಧ್ಯಾಹ್ನೇ ಹಯಮೇಧಪುಣ್ಯಫಲದಂ ಸಾಯಾಂತನೇ ಜನ್ಮಹೃತ್ .

ಸ್ಯಾದರ್ಧೇಂದುಕಲಾವತಂಸಭಜನಂ ಸಂಪೂಜನಂ ಲೋಕನಂ

ಧನ್ಯಾನಾಂ ಕಿಲ ಜಾಯತೇ ತ್ರಿಭುವನೇ ಪಾಪೌಘತಾಪೌಘಹೃತ್ .. 11..

ಅರ್ವಾಗಾಮಲಕಾತ್ಮ್ಯತೋಲಧುತರಂ ಲಿಂಗಂ ನ ಶಸ್ತಂ ಶಿವೇ

ಸರ್ವದ್ರವ್ಯಭವಂ ಹಿ ಸೂಕ್ಷ್ಮಮಪಿ ತದ್ರತ್ನೋದ್ಭವಂ ಶಸ್ಯತೇ .

ನೈತತ್ಸ್ಪೃಟಿಕಧಾತುಮಾರಕತಕೇ .....ಕೋತ್ತುಂಗಿನಂ(?)

ಲಿಂಗನೈವ ಹಿ ದೋಷಭಾಗಕಮಲಂ ತುಂಗಂ ಹಿ ಶಸ್ಯೇತ ಮೇ .. 12..

ಸೂಕ್ಷ್ಮೇ ಸ್ಪೃಟಿಕ ತಥಾ ಮರಕತೇ ಸದ್ವಿದ್ಯುಮೇ ಕೀಟಿತೇ

ತ್ರಾಸಸ್ತಾಸಕರೋ ಭವೇತ ಗಿರಿಜೇ ತುಂಗೇ ನ ಲಿಂಗೇ ತ್ವಘಂ .

ಮೃತ್ನಾ ಚಾಪಿ ಚತುಷ್ಟಯಾಂಗುಲಹಿತಂ ಅರ್ವಾಕ್ ತತೋ ದೋಷಕೃತ್

ಪಾಷಾಣಪ್ರಭವಂ ಗೃಹೇಷು ನಿಹಿತಂ ಹಂತ್ಯೇವ ಪುಣ್ಯಂ ಕೃತಂ .. 13..

ಧಾತುಭ್ಯೋಽಪ್ಯಧಿಕಂ ಸುರತ್ಸಕಲಿತಂ ಕ್ಲೃಪ್ತಂ ತತಃ ಪಾರ್ಥಿವಂ

ತಸ್ಮಾದಪ್ಯಯುತಾಧಿಕೋತ್ತಮಫಲಂ ಸ್ಯಾದ್ಬಾಣಲಿಂಗಂ ರಸಂ .

ಶಂಭೋರುತ್ತಮವೀರ್ಯಜಾನ್ಮಹಿ ಪರಂ ಲಿಂಗ ತಥಾ ವೈ ಚರಂ

ದೈವಂ ಚ ಸ್ಥಿರಮಾರ್ಯಮಾನುಷಕೃತಂ ಸ್ವಾಯಂಭುವಂ ಸ್ಯಾತ್ಫಲಂ .. 14..

ಪಾರ್ಥಪ್ರಹಾರಾಂಕಿತಹೇಮಬಿಂದು-

ಚಿತಂ ಭವೇನ್ನಾರ್ಮದಲಿಂಗಮೀಶೇ .

ತ್ರಿಪಂಚವಾರಂ ತುಲಯಾ ನ ಸಾಮ್ಯಂ

ಪ್ರಯಾತಿ ತದ್ಭಾಣ ಭವಂ ಪ್ರಶಸ್ತಂ .. 15..

ಶ್ವೇತಂ ಮುಕ್ತಿದಮಂಬಿಕೇಸಿತಮಹೋ ಪುಣ್ಯಾಭಿವೃದ್ಧಿಪ್ರದಂ  
ರಕ್ತಂ ನಾರ್ಮದಲಿಂಗಮಪ್ಯಘಹರಂ ದಾರಿದ್ರ್ಯದಂ ಪೂಜನಾತ್ .

ಪ್ರಾದೇಶಾದಧಿಕಂ ಚರಾರ್ಚನವಿಧೌ ನೈತಚ್ಚ ತತ್ಸಾರಂ .. 16..

ಸಪೀಠಾಪೀಠಂ ವಾ ಭವತು ಗಿರಿಜೇ ನಾರ್ಮದಭವಂ  
ಪ್ರಶಸ್ತಂ ಹಸ್ತಾಭ್ಯಾಂ ಸ್ಪೃಶತಿ ಯದಿ ಹಸ್ತೇನ ಭಯತಃ .

ತಥೈವಾರ್ಚಾ ಬಿಲ್ವೈರ್ಯದಿ ಪರಮಮುಕ್ತಿಂ ಕಿಲ ಲಭೇತ್  
ಗೃಹೇ ಸಂಸ್ಥಂ ಕ್ಷೇತ್ರಂ ಪ್ರಭವತಿ ತತಃ ಕ್ಷೇತ್ರಮಮಜೇ .. 17..

ಚರಾರ್ಚರೇ ವಾ ವಿಪಿನೇ ನಗೇ ವಾ

ಸ್ಥಿತಂ ಚ ಲಿಂಗಂ ಯದಿ ಪೂಜ್ಯ ದೃಷ್ಟ್ವಾ .

ತದ್ಭಾಣಲಿಂಗಂ ಮಮ ಪೂಜ್ಯಮೇವ

ತತ್ಸಾರವರಾರ್ಚೇಕ್ಷಣಪುಣ್ಯಭಾಕ್ ಭವೇತ್ (ಸ್ಯಾತ್) .. 18..

ಯದ್ವತ್ತಂ ನಿಯಮಾರ್ಚನಾಯ ಗುರೂಣಾ ಲಿಂಗಂ ಪ್ರಪೂಜ್ಯಂ ಸದಾ

ರತ್ನಸ್ಥಾಟಿಕ ಧಾತುಬಾಣಕಲಿತೇ ತಲ್ಲಿಂಗಭಂಗೇ ಶಿವೇ .

ಪ್ರಾಣಾನಪ್ಯಸಮೀಕ್ಷ್ಯ ಯಸ್ಯಜತಿ (ಯೋ ಯಜತಿ) ಸ ಸ್ಯಾದ್ಭಕ್ತವಯೋಽಮ್ಬಿಕೇ

ತಸ್ಯಾಹಂ ವಿತರಾಮಿ ಮುಕ್ತಿಮಧಿಕಾಂ ತತ್ಪುಲ್ಕಮಚೇತ ವಾ .. 19..

ಈಶಾರ್ಚನಾ ವಿರಹಿತಂ ಯದಿ ಭಕ್ತ್ಯಭೋಜ್ಯ-

ಮನ್ನಂ ಫಲಂ ಕೀಟಕ ಸಮ್ಮಿತಂ ಭವೇತ್ .

ತ್ಯಕ್ತ್ವಾ ನರೋ ಯಸ್ಯತು ಪಂಚವತ್ಸರಂ

ಪ್ರತಪ್ತಶೈಲೇ ನಿವಸೇತ್ ಶಿವಾರ್ಚನಾಂ .. 20..

ನಿಯಮಾಚ್ಛೇವಲಿಂಗಮರ್ಚಯೇತ್

ಮರಣೇ ವಾಪಿ ತ್ಯಜನ್ ಸ ಏವ ಪಾಪೀ .

ಯದಿ ಸಂತ್ಯಜತೇ ಪ್ರಮಾದತೋಽರ್ಚಾಂ

ಸ ಹಿ ಕುರ್ಯಾಚ್ಚ ಉಪೋಷ್ಯ ಭಕ್ತಿಯುಕ್ತಃ .. 21..

ನ ಪ್ರಾಣಲಿಂಗನಿಯಮಃ ಕಲಿಜದ್ವಿಜಾನಾಂ

ಶಸ್ತಃ ಪ್ರಶಸ್ತಮಗಜೇ ಕಿಲ ಹಸ್ತಬಂಧಂ .

ಲಿಂಗಂ ಗಲೇ ಚ ಹೃದಯೇ ಕಿಲ ತಾಂತ್ರಿಕಾಣಾಂ

ದೇವಸ್ಯ ಧಾರಣವಿಧಿಂ ಪ್ರವದಂತಿ ವೇದಾಃ .. 22..

ನಾಯಂ ವೈದಿಕ ಸಮ್ಮತೋ ವಿಧಿರಯಂ ಲಿಂಗಾರ್ಚನೇ ಕೇವಲಂ .

ಭಸ್ಮಾಕ್ಷಾದಿ ವಿಧಾರಣಂ ಚ ನಿಯತಂ ತ್ಯಾಜ್ಯಂ ನ ಚೈತತ್ ದ್ವಿಜೈಃ .. 23..

ಸರ್ವೇಂದ್ರಿಯಾದಿರಹಿತೋ ಯದಿ ಪುತ್ರಕೃತ್ಯಂ .

ತನ್ಯಾರ್ಚನಂ ಭವತಿ ಶೈಲಸುತೇ ತ್ರಿಸತ್ಯಂ .. 24..  
 ತುಂಗಂ ಯಾವಚ್ಚಲಿಂಗಂ ಪರಿಣತಿರಪಿ ಸಾ ತಾವತೀ ಯೋನಿರುಕ್ತಾ  
 ಶಕ್ತಾ ವಿಸ್ತೀರ್ಣ ವೃತ್ತಾ ಭವತಿ ಗಿರಿಸುತೇ ಉನ್ಮುಖೀ ಪೀಠತೋರ್ಧ್ವಾ .  
 ಪೀಠಂ ಚಾಪಿ ಚತುಷ್ಟವೃತ್ತಕಲಿತಂ ತಲ್ಲಿಂಗಮಾನಾಂಗುಲಂ  
 ವ್ಯಾಯಾಮೋಚ್ಚೈತವೃತ್ತಮಧ್ಯರಹಿತಂ ನ್ಯೂನಾಧಿಕಂ ದೋಷಕೃತ್ .. 25..  
 ನೇದಂ ಮಾನಂ ಮನೋಜ್ಞಂ ಭವತಿ ಗಿರಿಸುತೇ ಲಿಂಗಮಾನೇ ಸ್ವಯಂಭೌ (?)  
 ವಾರ್ಷೇಽಪಿ ವದಂತಿ ಮಾನುಷವಿಧೌ ತತ್ಸಾ ವರೇ ವಾ ಚರೇ .  
 ರತ್ನೇಧಾತುವಿನಿರ್ಮಿತೇ ಸ್ಪಟಿಕಜೇ ಸ್ಯಾನ್ಮೃತ್ತಿಕಾಕಲ್ಪಿತೇ  
 ಸೂತ್ರೀಪಂಚಕಮೇತದೇವ ಕಥಿತಂ ಸ್ಯಾದ್ಭೋಗಮೋಕ್ಷಪ್ರದಂ .. 26..  
 ನ್ಯೂನಾಧಿಕಂ ಭವತಿ ದೋಷಕರಂ ಹಿ ಲಿಂಗಂ  
 ಆಯುಃ ಪ್ರಜಾಧನಪಶೂನ್ ಪ್ರವಿನಾಶಯೇತ .  
 ತನ್ಮಾತ್ಸಮಾಂಗುಲಮಿದಂ ಪ್ರವಿಚಾರ್ಯ ಕುರ್ಯಾತ್  
 ಲಿಂಗಂ ಮನೋಜ್ಞಮಗಜೇ ವಿಧಿರೇಷ ಶುದ್ಧಃ .. 27..  
 ಶಂಭೋರ್ಲಿಂಗೇ ಸ್ವಯಂಭೌ(?) ಋಷಿಸುರನಿಹಿತೇ ಬಾಣಲಿಂಗೇ ಚರೇ ವಾ  
 ರತ್ನಸ್ಪಟಿಕ ಧಾತುಸಂಭವಮಹಾಲಿಂಗೇ ಮೃದಾ ಪಾರದೇ .  
 ಧ್ಯಾತ್ವಾ ವಾ ಹೃದಯಾಂಬುಜೇ ದ್ವಿಜವರಶ್ಚಂಡೇಶನಿರ್ಮಾಲ್ಯಭಾಕ್  
 ನೋ ಭೂಯಾದಿತರೇಷು ವೈದಿಕವರಃ ತನ್ನ ಸ್ಪೃಶೇದ್ಧೋಷಕಂ .. 28..  
 ಏತೇಷಾಮಘಾಹಾರಿ ನಿರ್ಮಲತರಂ ನಿರ್ಮಾಲ್ಯಮಪ್ಯದ್ರಿಜೇ  
 ಚಂಡೇಶಾಧಿಕೃತಿನ ತತ್ರ ಕಲಿತಾ ನ ಗ್ರಾಹ್ಯಮೇವ ದ್ವಿಜೈಃ  
 ತಂತ್ರೇಷ್ವಾಗಮಯಂತ್ರಮಂತ್ರಸಹಿತಂ ಸ್ತೀಶೂದ್ರಸಂಪೂಜಿತಂ  
 ನ ಗ್ರಾಹ್ಯಂ ಕಿಲ ಚಂಡಭುಕ್ತಮಗಜೇ ತದ್ವೈದಿಕೈಃ ಕೇವಲಂ .. 29..  
 ಬಾಣಸ್ಪಟಿಕ ಧಾತು ಲಿಂಗ ನಿವಹೇ ಪುಣ್ಯೇ ರಸೇಂದ್ರೋದ್ಭವೇ  
 ಸ್ವಾಯಂಭೌ (?) ಹೃದಯಾಬ್ಜಕೋಶಕಲಿತೇ ದತ್ತಂಪುರಸ್ತಾದ್ಧಿ ಯತ್ .  
 ನೈವೇದ್ಯಂ ಚ ವರಾನ್ ಭಕ್ಷ್ಯ ಫಲಜಂ ಗ್ರಾಹ್ಯಂ ತಥಾ ವೈದಿಕೈಃ  
 ಅನ್ಯತ್ ಪ್ರಕ್ಷಾಲ್ಯಮೇಷಾಂ ಫಲರಸಗಣಜಂ ತ್ಯಾಜ್ಯಮನ್ಯಂ ತಥಾನ್ಯತ್ .. 30..  
 ಶಾವೇ ಚಾಪಿಸೂತಕೇಽಪಿ ಗಿರಿಜೇ ಮಲ್ಲಿಂಗಸಂಗೋಜ್ಞಿತಃ  
 ದೂರಾದ್ಧಿಲ್ವದಲಂ ತ್ಯಜಂತಿ ಸುಧಿಯಃ(?) ನಿತ್ಯಾರ್ಚನಾ ತೇನ ಹಿ .  
 ಸ್ಯಾದೇವಂ ನಿಯಮೋಽಪ್ಯಜಾಯತ ಶಿವಸ್ತೇನೈವ ಸಂತುಷ್ಟತಿ .. 31..  
 ಪತ್ರಂ ತ್ರಿಣೇತ್ರಪ್ರಿಯಮೇವ ಬಿಲ್ವ-  
 ಮಪಾತ್ರಮಪ್ಯದ್ರಿಸುತೇ ಸುಪಾತ್ರಂ .  
 ಕರೋತಿ ಮಲ್ಲಿಂಗ ಸಮರ್ಚನಾಸು

ಶುಷ್ಕಂ ತಥಾ ಪರ್ಯುಷಿತಂ ಪವಿತ್ರಂ .. 42..  
 ರತ್ನಸ್ವರ್ಣವಿನಿರ್ಮಿತೋರುಕುಸುಮಂ ಯಾದೃಕ್ ಚ ಸಂಕ್ಷಾಲಿತಂ  
 ಪೂರ್ವದ್ಭ್ಯಃ ಪ್ರತಿಪಾದಿತಂ ಗಿರಿಸುತೇ ಸಮ್ಯಕ್ ಪುನಃ ಪೂಜಯೇತ್ .  
 ತದ್ವತ್ ಕ್ಷಾಲಿತಮೇವಬಿಲ್ವ ಮಗಜೇ ಸಂಕ್ಷಾಲಿತಂ ಪೂಜೇತ್  
 ಪತ್ರಾಲಾಭವಿಧೌ ಶಿವಾರ್ಚಕಜನ್ಯೈರ್ನಿರ್ಮಾಲ್ಯತಾ ನೋಚಿತಾ .. 44..  
 ಪ್ರದೋಷಕಾಲೇ ಶಶಿಖಂಡಚೂಡ-  
 ಲಿಂಗಂ ವಿಲೋಕ್ಯಂ ವೃಷಗೋವಿಷಾಣಯೋಃ .  
 ತದ್ಗಂಡಸಂಸ್ಪೃಷ್ಟಕರೋ ನರೋವರಃ  
 ಸ ಸರ್ವತೀರ್ಥಾಪ್ನುತವಿಗ್ರಹೋ ಭವೇತ್ .. 45..  
 ಮಂದಪ್ರದೋಷೇಷು ವಿಶೇಷದರ್ಶನೋ  
 ವಿಭೂತಿಭೂಷಾಃ ಸಹಯೋಷವರ್ಗಾಃ .  
 ಸಾನಂದಮಿಂದುಶಕಲಾಭರಣೋತ್ತಮಾಂಗ-  
 ಲಿಂಗಾರ್ಚನೇನ ಸಸುರಾಶ್ಚ ನಯಂತಿ ಕಾಲಂ .. 47..  
 ಋಣತ್ರಯಾಪಾಕರಣಾಯ ಶಸ್ತ್ರಂ  
 ಪ್ರದೋಷಕಾಲೇನಶಿವಾರ್ಚನಂ ಮೇ .  
 ತದ್ಭುಜದಾರಿದ್ರ್ಯ ವಿನಾಶಕಂ ಶಿವೇ  
 ನಿತ್ಯಂ ಚ ನೈಮಿತ್ತಿಕಕಾಮದಂ ಚ .. 48..  
 ವಾರವ್ರತೇ ದ್ವಿಜಗಣೈಶ್ಚ ನಿಷೇಧಿತೇಽಪಿ  
 ನ ತ್ಯಾಜ್ಯ ಏವ ನಗಜೇ ಕಿಲ ಸೋಮವಾರಃ .  
 ಸರ್ವೇಷು ಮಾಸಗಣನಾಸು ವಿಶಿಷ್ಟಮಾಸೋ  
 ಯಃ ಶ್ರಾವಣೋರ್ಜಪರಮೋಽಪಿ ಸುಪುಣ್ಯಭಾಕ್ ಸ್ಯಾತ್ (?) .. 49..  
 ಸೋಮಾಮಾಸ್ತಪಿ ನಕ್ಷತ್ರೋಜನರತೋ ಭಕ್ತೋಽಥ ಮುಕ್ತೋ ಭವೇತ್  
 ಯುಕ್ತೋ ವಾಪ್ಯಘನಂಚಯೇನ ಗಿರಿಜೇ ಸುವ್ಯಕ್ತಮೇವೋಚ್ಯತೇ .  
 ಸಕ್ತಶ್ಚಾಪ್ಯುಪವಾಸಕರ್ಮಣಿ ಸದಾ ನೋ ಚೇತ್ ದಿವಾಂತ್ಯಕ್ಷಣೇ  
 ಕ್ಷೀಣಾಘಃ ಕಿಲ ಶಂಕರಾರ್ಚನರತೋ ಭುಕ್ತ್ವೈವ ಮುಕ್ತೋ ಭವೇತ್ .. 50..  
 ಕಾಲಾಷ್ಟಮ್ಯಾಂ ನಿಶೀಥೇ ಶತಪಥಗದಿತೇ ಯಾಮಿನೀನಾಥಚೂಡ-  
 ಧ್ಯಾನಾನಂದೇನ ಲಿಂಗಾರ್ಚನವಿಧಿವಿಧುರೋ ಮೂಢ ಏವ ದೃಢಂ ಸಃ .  
 ತಸ್ಯಾಂ ಪಂಚಾಸ್ಯಲಿಂಗಂ ಹೃದಿ ಭುವಿ ವಿಹಿತಂ ಪೂಜ್ಯ ಬಿಲ್ವೈಸ್ತಥಾಜ್ಯೈಃ  
 ಹುತ್ವಾ ಮಾಂ ನಗಕನ್ಯಕೇ ಶಿಖಿಮುಖೇ ಸಾಯುಜ್ಯಮಾಪ್ನೋತಿ .. 51..  
 ಚತುರ್ದಶ್ಯಾಂ ಈಶೇ ಶಶಿರಹಿತಪಕ್ಷಾಂತ್ಯ ದಿವಸೇ  
 ನಿಶೀಥವ್ಯಾಪಿನ್ಯಾಂ ಯದಿ ಯಜತಿ ಲಿಂಗಂ ಮಮ ಪರಂ .

ಪ್ರಶಸ್ತಂ ಹಸ್ತಾಭ್ಯಾಂ ಪರಿದಲಿತಬಿಲ್ವಚ್ಛದವರೈಃ  
 ಸ ಮುಕ್ತಃ ಪಾಪಾಘೈರ್ಭಜತಿ ಚ ವಿಮುಕ್ತಿಂ ದ್ವಿಜವರಃ .. 52..  
 ಕ್ಷೀರೇಣೈವ ಶತಾಪರಾಧಮಗಜೇ ದಧ್ನಾ ಸಹಸ್ರಂ ಧೃತೈಃ  
 ಸಾಹಸ್ರಂ ದಶಕಂ ತಥೈವ ಮಧುನಾ ತಚ್ಚಾಯುತಂ ವಾ ಸಿತಾಂ .  
 ದತ್ತಾ ಮಲ್ಲಿಂಗಮೌಲೌ ಫಲಕುಲಜರಸೈಃ ಸರ್ವಮೀಶೇ ಸಹೇಽಹಂ  
 ತಸ್ಮೈ ತದ್ವಿತರಾಮಿ ಭಕ್ತಿಪರಮಾನಂದಂ ಮುಹುಃ ಶಾಂಭವಂ .. 53..  
 ನದ್ಯಾಂ ಗೋಷ್ಠೇ ಗೃಹೇ ವಾ ಶಿಖರಿಶಿಖರಕೇ ಪುಣ್ಯದೇಶೇ ವನೇ ವಾ  
 ಬಿಲ್ವಸ್ಯಾಧಃ ಶಿವಾಗ್ರೇ ಮಮ ಯದಿ ವಿಮಲಂ ಲಿಂಗಮರ್ಚನ್ ಪ್ರಶಸ್ತಃ .  
 ತತ್ತ್ವೇಕಾಧಿಕಮುತ್ತರೋತ್ತರಗುಣಂ ಪ್ರಾಹುಃ ಶಿವಾರ್ಚಾ ವಿಧೌ  
 ಗಂಗಾಯಾಂ ಯದಿ ಲಿಂಗಪೂಜನವಿಧಿಃ ಸ್ಯಾತ್ಕೋಟಿಗುಣೈಃ ಶಿವೇ ..  
 ಧಾತುಭ್ಯೋ ರತ್ನಲಿಂಗಂ ಕಿಲ ವಿಮಲಮಹೋ ಪೂಜಯೇದ್ಬಾಣಲಿಂಗೇ  
 ತಸ್ಮಾದಪ್ಯಗಜೇ ರಸೇಂದ್ರಕಕೃತೇ ಸ್ಯಾತ್ಕೋಟಿಲಿಂಗಾರ್ಚನಂ .  
 ಪುಣ್ಯಂ ಚಾಪಿ ದಿಶೇತ (?) ಮುಕ್ತಿಮಪಿ ವೈ ನಾತೋಽಧಿಕಂ ಕೀರ್ತ್ಯತೇ  
 ಶುದ್ಧಂ ಚೇದ್ಯದಿ ಮುಕ್ತಿದಾಯಕಮತೋ ನೋಚೇತ್ಸುಖಾಯುಃ ಪ್ರದಂ .. 62..  
 ಮಸ್ತಂ ಯದ್ಭಸಿತತ್ರಿಪುಂಡ್ರಕಲಿತಂ ವಿಶ್ವೇಶ್ವರೇ ಯನ್ನತಂ  
 ಹಸ್ತೌ ತೌ ಶಿವಲಿಂಗ ಪೂಜನರತೌ ಶಸ್ತೌ ಚ ಬಿಲ್ವಾರ್ಚಕೌ .  
 ನಸ್ತಂ ಯಚ್ಚಿವಪಾದಪಂಕಜಲಸತ್ಪಷ್ಪಾಂಬುಜಾಘ್ರೇಯಕಂ  
 ತನ್ನೇತ್ರೇ ಸಫಲೇ ತ್ರಿಣೇತ್ರವಿಲಾಲ್ಲಿಂಗಾವಲೋಕೇ ತತೇ .. 68..  
 ತತ್ಪಾದೌ ಶಿವಲಿಂಗಧಾಮಗತಿದಾ ತತ್ಪ್ರಕರ್ಮೇಷೂದ್ಯತೌ  
 ಚಿತ್ತಂ ತಚ್ಚಿವಮೂರ್ತಿ ಚಿಂತನರತಂ ವಾಣೀ ಶಿವಾಖ್ಯಾಸ್ತುತೌ .  
 ಶಸ್ತಂ ತಸ್ಯ ಸಮಸ್ತಭಾಗ್ಯಮಗಜೇ ಪಾಪಂ ವಿಶಸ್ತಂ ಭವೇತ್ .. 69..  
 ಧನ್ಯಾಸ್ತ ಏವ ಸಿತಭಸ್ಮಲಸತ್ತಿಪುಂಡ್ರಾಃ  
 ಮಾನ್ಯಾಸ್ತ ಏವ ಶಿವಲಿಂಗಸಮರ್ಚಕಾ ಮೇ .  
 ಅನ್ಯೇ ಪುನರ್ಭುವಿಸುಖೈಕಪರಾ ಭವಂತಿ  
 ವನ್ಯಾ ವನೀಪ್ರಭವಕೋಲಖರಾಜತುಲ್ಯಾಃ .. 70..  
 ವಿಹಾಯ ಶಿವಪೂಜನಂ ಕಿಮಿತಿ ಕಾಯದುಃಖಾಧಿಕ-  
 ಶ್ರಮಾಶ್ರಮನಿಷೇವಣೈರ್ನಿಮಯೋಗಸಂಸೇವನೈಃ .  
 ಅಪಾಯದಮಿದಂ ಶಿವೇ ವಿಮಲಮುಕ್ತಿಸಂದರ್ಶನೇ  
 ಉಪಾಯಮಿದಮೇವ ಯಚ್ಚಿವಕಥಾಸು ಸಕ್ತಂ ಮನಃ .. 71..  
 ಸುಗಮೋಽಯಂ ವಿಧಿರೇವ ಕೇವಲೋ  
 ನಿಗಮಾಂತೇಷು ನಿತಾಂತಬೋಧಿತಃ .  
 ಅಗಮಾನಾಧಿಕಪಾಪವರ್ಗಹರ್ತಾ

ಭಗನೇತ್ರಘ್ನಮುದೇ ಭವೇದ್ಧಿ ಕರ್ತಾ .. 71..

.. ಇತಿ ಶಿವರಹಸ್ಯಾಂತರ್ಗತೇ ಈಶ್ವರಪ್ರೋಕ್ತಂ ಶಿವಲಿಂಗಾರ್ಚನೋಪದೇಶಂ ..

- .. ಶ್ರೀಶಿವರಹಸ್ಯಂ . ಈಶ್ವರಾಖ್ಯಾಃ ದಶಮಾಂಶಃ . ಅಧ್ಯಾಯಃ 50 . ವಾವೃತ್ತಶ್ಲೋಕಾಃ

..

- .. shrIshivarahasyam . IshvarAkhyah dashamAMshaH . adhyAyaH 50 .  
vAvRRittashlokaH ..

Notes:

Śiva ಶಿವ details to Devī ದೇವೀ about worshipping Him especially through Śivaliṅga  
ಶಿವಲಿಂಗ.

Proofread by Ruma Dewan

---

——  
*Ishvaraproktam Shivalingarchanopadesham*

pdf was typeset on September 9, 2024

——  
Please send corrections to [sanskrit@cheerful.com](mailto:sanskrit@cheerful.com)

